


# బాలమిత్ర



తెల్లని జండాపైని ఎర్రని సిలువ

ప్రియ బాలమిత్రులారా!

విరాళందరు, జండాలను చూచితిరిగదా. ఎర్రని సిలువ వేయబడిన తెల్లనిజండాను, మీలో నెంతమంది చూచితిరి. ఈ జండా దేనిని చూపించుచున్నది; పూర్వము ఇంగ్లాండు దేశమున ఒక భూతసర్పము గలదు. దీనిని ఒక గొప్ప ఆండ్ల యుడగు, పరిశుద్ధుడైన జార్జి అను ఆయన చంపి

దానివలన సంభవించుచున్న, గొప్పగొప్ప కీడులనుండి ఆ దేశపు ప్రజల రక్షించెను. ఈ వీరకృత్యమును సూచించుటకే ఈ జండా ఏర్పడినది. ఇంగ్లీషునాణెముల త్రిప్పిచూచి తివేని జార్జివారగారు ఎట్లు ఆ భయంకర సర్పమును తుదముట్టించినో తెల్పు బొమ్మను చూతువు.

మరియు డాక్టరులు, వైద్యసంబంధపు నర్సులు మొదలైన వారు ఎర్రని సిలువగల తెల్లనిజండాను ఎప్పుడు ధరించుదురు. ఎందుకో మీకు కారణము తెలియునా? వారు కలరా, మశూచకము, క్షయ, విషజ్వరములు మొదలగు అనేక భూత సర్పములను చంపుచున్నారు గనుకనే ఈ జండాను ధరించుచున్నారు.

బాలమిత్రులారా! మీరంతా ఈ జండాను ధరించి తీరవలెను. ఈ జండాను ధరించకుంటేనేని మీరు భూతసర్పముల చంపజాలరు. మేము చంపజాలని భూతసర్పము లేమియున్నవి? అని అనుకొనుచున్నావా? అవును అనేకములున్నవి. మనయందున్న చెడుగుణములైన అసూయ, కోపము, గర్వము, పగసాధించు కక్షలు మొదలగునవి భూత సర్పములు కావా? వీటిని అనగా ఈ భూతసర్పములను ఎర్రని సిలువకారముగల తెల్లని జండాను ధరించకుండా చంపలేదు.


తెల్లనిజండా అనగా నేమిటి? అది పరిశుభ్రమైన మీ

హృదయము లేక మనస్సు. మీలో నెంతమంది హృదయములు చెడ్డగుణములతో నింపబడి నల్లగాను, పసుపుగాను, పచ్చగాను ఉండుటలేవు. మీ శుభ్రమైన తెల్లని హృదయములలో ఎర్రని సిలువాకారము ఉండవలెను. ప్రేమ “ఎర్రని సిలువ” ను సూచించుచున్నది. రక్తవర్ణముగల ఎర్రని సిలువయేగాని మరి ఏవన్నెగల సిలువయు ప్రేమను సూచింపదు. తెల్లని జండాయగు మీ శుభ్రహృదయమునందు ఎర్రని సిలువయగు ప్రేమయున్న, అప్పుడే మీరందరు చెడ్డగుణములగు భూత సర్పముల చంపివేయుదురు. పిశాచి మిమ్మును సమీపించుచు, మీరు ధరించియున్న ఎర్రని సిలువగల తెల్లని జండానుచూచి వెనుకకు పారిపోవును. ఈ జండాను ధరించకున్న పిశాచికే లోబడిపోదురు. గనుక బాలమిత్రా! సదా ఈ జండాను ధరించి సాతానుయొక్క శోధన లెల్లను జయించి, నీ పిన్ననాటనుండియే నీ సృష్టికర్తయందు భక్తి గలిగియుండుము.

## జిరాఫీ

జిరాఫీ యనునది ఆఫ్రికా ఖండమునందలి ఒక జంతువు. అది పిల్లలను కని పాలిచ్చుజాతిల్లోనిది. చూచుటకు సాగు సుగా ఉండును. దాని శరీరము కొంచెము ఎఱుపు కలిసిన

నారింజరంగుగా నుండును. దాని శరీరముమీద నల్లని చుచ్చులుండును.



జిరాఫీ జంతువులన్నిటిలో మిగుల ఎత్తైనది. పొగా ఎరిగిన జంతువు సుమారు మూడునిలువుల యెత్తుండును. దాని మెడ మిక్కిలి పొడుగుగా నుండును. ముందరికాళ్లు వెనుక కాళ్లకంటె పొడుగుగానున్నట్లు కనబడును. కాళ్లచివర చీలిన గిట్టలుండును.

జిరాఫీ కేలమీదనున్న మేతఁ తినుటకు ముందరికాళ్లు రెండును చాల దూరముగపెట్టి క్రిందికి వంగి తినవలయును. ఇట్లుతినుట మిగుల కష్టముగ నుండును. గనుక అది సాధారణముగా ఎత్తయిన చెట్లకొనలు తుంచుకొని తినుచుండును. దాని నాలుక చాల పొడుగుగ ఉండును గనుక ఆకులు లేత కొమ్మలు మొదలగువానిని చుట్టచుట్టి నోటిలో దోపుకొనుచుండును.

జిరాఫీ కన్నులు తలత్రిప్పకుండ నాలుగు వైపులను చూచుటకు వీలగునట్లు అమర్చబడి యున్నవి. కన్నులు పెద్దవి. చాల దూరము చూడగలవు.

జిరాఫీకి రెండు చెవుల మధ్యగా రెండు కొమ్ములు కలవు. అవి పొట్టివి. చర్మముతో కప్పబడియుండును. శత్రువుల నుండి తప్పించుకొనుట కది కొమ్ములను విశేషముగా వాడుక చేయదు. ముందరికాళ్లతో త్రొక్కి చంపును.

జిరాఫీకి మెడమీద పొట్టి జూలు కలదు. జిరాఫీ మాంసమును తిందుర. చర్మముకూడ చాలవెలకు అమ్ముడు పోవును. అందుచేత జిరాఫీలను వేటాడుదురు.

జిరాఫీ నడక అంద వికారముగ ఉండును. కాని, దాని పరుగు మంచి వేగముగల గుఱ్ఱములు తప్ప కలిసికొనలేవు.

జిరాఫీకి పసిపట్టు శక్తి చాల కలదు. దాని తోడ ఆవు తోడవలె చివర కుచ్చు కలిగియుండును.

జిరాఫీ తడవ కొక్కపిల్లను యీనును. పిల్ల పుట్టిన మూడు దినములకే తల్లివెంట వేగముగా బరుగెత్త గలిగియుండును. జిరాఫీ పిల్లలు త్వరలో మచ్చికపడును గాని సాధారణముగ దిగులుపడి మేతతినక నీళ్లుత్రాగక చనిపోవును.

జిరాఫీ చాల పిరికిజంతువు. నిరపాయ కరమైనది. శత్రువులనుండి తప్పించుకొనుటకు తన్నుటతప్ప మరొక సాధనములేనిది. ఇతర జంతువులను చంపితినిక గడ్డితోను ఆకులతోను కడుపునింపుకొని ఎడారులలో కాలము గడుపునది. తన ప్రాణములు కోలుపోయి మనుష్యులకు రుచికరమగు ఆహార మగునది. చర్మము మూలమున అనేకపనుల కుపయోగ పడునది; బ్రదికియుండగాఁ జూచుట కందమైనది. అట్టి జంతువును చూచుట మీకు యిష్టముకదా! కాని జంతువులు మన దేశములో బ్రదుకవు. గనుక యిప్పటికి మీరు ఆ జంతువును పటములోమాత్రము చూచి సంతోషింపుడు. ఈ పేజీమీద గలబొమ్మయే మో మీకుఁ దెలియునా? అదియే సుండి జిరాఫీ!

## సజ్జన హితులారా అనే వరుసను పాడ తగినది

బూతులు నేర్చుకు - భువిలో నెప్పుడు - బొంకకు మీధరన్ -  
బాలప్రాయమునుండి || బూతులు ||

1. దొంగిలబోకుము - భంగమువచ్చును - అంగములన్నియు -  
కృంగియుపోవును || బూతులు ||


2. కొండెముల్ నెప్పుడు - గండముల్ వచ్చును - దండిగ  
దేష్టము - నిండును నీపై || బూతులు ||

3. మర్యాద చేయుము - మాతాపితలన్ - మాటలన్ వినుమా -  
మీరక యెప్పుడు || బూతులు ||

4. పాటలు పాడుము - ప్రార్థనల్ చేయుము - పరికించి  
చూడుము - పరమాత్మ నెప్పుడు || బూతులు ||

## విధేయతగల బాలుడు

పొగబండి మార్గములందు మార్గదర్శులు అను పని  
వాండ్లు కొందరు ఉందురు. వారు యినుపపట్టాలను  
యథోచితముగా పొగబండ్లు వచ్చుటకుగాను మార్పుచుం



దురు. కాబట్టి ఆ బండ్లు తాము పోవలసిన పట్టాలపై పోవును. ప్రప్ర్యాదేశమున నొకడు ఇట్టి పనికి కుదిరి తన తాళన నిలుచుండి తన పనిని చేయ బూనుకొని యుండగా రెండు ప్రక్కలనుండి రెండు బండ్లు వచ్చుచుండెను.

అట్టి సమయమున పొగయంత్రము వచ్చుచున్నదారికి కట్టెదురుగా వాని చిన్నకొడుకు ఆడుకొనుచుండెను. వాడప్పుడేమిచేయగలడు? వాడు తన కొడుకును బ్రతికించు



కొనుట దుర్లభము కాదుగాని తన కొడుకును కాపాడు  
కోవడమును పొగబండ్లను సరియైన పట్టాల్పై నడుపుటకై  
తాను చేయవలసిన పనియును ఈ రెండు పనులను ఏక కాల  
మందు చేయుట వానికి సాధ్యముకాదు. తన కుమారుని  
కాపాడుటకై వాడు పరగెత్తుకొని పోయినయెడల బండ్లలో  
నుండిన జనుల నేకులు నశించిపోవలసి వచ్చును.

వాడు తన కుమారుని యవస్థనుజూచి ఊరక ఉండలేక  
చాపచుట్టవలె నేలమీద పరుండుమని తన కుమారునికి కేక  
వేసి తాను పోయి బండ్లను సరియైన మార్గమున నడిపించెను.  
తండ్రి చెప్పినట్లు చేయడ మా పనివానికి అలవాటై యుం  
డెను, గాన, వాడు తన తండ్రి చెప్పినట్లే పండుకొని యుం  
డెను. అప్పుడు వానిపై నుండి బండ్లన్నియు గుబగుబ ధ్వని  
చేయుచు సాగిపోయెను. తన కుమారుడు చచ్చిపోయి యుండె  
నని తలచి ఆ పనివాడు గుండెలు కొట్టుకొనుచు ఆ పిల్లవాడు  
పరుండియుండిన చోటికి పరగెత్తుకొనిపోయెను. వాని యదృ  
ష్టమువల్ల ఆ పిల్లవాడు బ్రతికియుండెను. వాని కెంతమాత్ర  
మును హాని కలుగలేదు. అంతట పిల్లవాడు నాయనా, నేను  
లేవవచ్చునా, అని తండ్రి నడిగెను.

ఈ కథలో ఆ చిన్నవాడు తెలియక అట్టి అపాయకర  
మగు స్థలమందు ఆడుకొనుచుండుట వాని తండ్రి చూచి

యండి ఏదో యొక మాట తన కుమారునికి చెప్పేవరకు వాని మనస్సు అల్లకల్లోలముగ నుండెను. వ్యర్థముగా కుమారుడు చనిపోవును. ఇంత గారాబముగా నేను పెంచిన ఈ పుత్రుని ఒక నిమిషములో మృత్యువునోట కప్పగించుచున్నాను, నేను యిట్టి దురవస్థను చూచి యూరకుండలేను. అని తలచి కుమారునిపై ప్రేమచే ఒకమాట చెప్పెను. అది ఏమనిన చాపచుట్టులై క్రింద పరుండుమని కుమారుడు తండ్రి చెప్పినమాట చెవినిబడిన తోడనే జాగుసేయక తండ్రి యాజ్ఞకు బద్ధుడయ్యెను. ఎందుకు నే నాలాగు చేయవలెను? ఆలాగు చేసిన బ్రదుకగలనా? ఆలాగు వదన్న ముందుకు నాకేమి వచ్చునో, అను సందేహములు ఆ పిల్లవానికి పుట్టలేదు. తండ్రి చెప్పిన ప్రకారము చేసినందుననే ఆ కుర్రవాడు మరణమునుండి తప్పించబడెను.

ఈ కుర్రవానివలెనే మీరును నేనును అనేక పర్యాయములు తెలియని రీతిగా అట్టి అపాయకరమగు స్థలమునొద్దకు వెళ్లుచున్నాము. అది యేదైన (నరకము) అచ్చట మన ప్రేమగల తండ్రి మన దురవస్థను చూచి సహించలేక తనకు మన యందు గల ప్రేమచే ఓ నా కుమారీ లేక నా కుమారుడా నాయొద్దికి రమ్ము. నీవు రక్షింపబడెదవని చెప్పుచున్నాడు.

# ప్రకృతి పాఠములు

14-వ పాఠము

ఆకుల ప్రయోజనము

ఇదివరకు మనము ఆకులనుగూర్చి కొన్ని సంగతులను నేర్చుకొనియుంటిమి. ఈ పాఠమునందు వాటివలన కలుగుచున్న ఉపయోగము లెట్టివో కనుగొందము.

గత మాసములో ఆకులు గాలిలోకి విశేషముగా నీటిని ఆవిరి రూపముతో పంపుచున్నట్లు చూచితిమి. ఎండాకాలములో గాలి ఎట్లుండునో మీ కందరకు తెలియునుగదా! ఆకులలోనుండి ఆలాగు ఆవిరి బోనియెడల చెట్లక్రిందనుండు నీడవలన మనకంతగా లాభముండదు. సూర్యుని తీక్షణమగు కిరణములు మనకు తగలవనుటయే గాని, చల్లదనము కొంచె మైననుండదు. మిట్ట మధ్యాహ్నము, నడినైతి మాడుచు, కాళ్లు క్రిందపెట్టనీయకుండునప్పుడు వేపచెట్టుక్రిందకు బోయి కొంచెముసేపు ఆలసట దీర్చుకొని “హాయి హాయి” యని చెప్పనివారెవరు? ఎందుకు అచ్చట అంత చల్లగానుండవలెను? ఆకుల నోళ్లుగూడా ప్రతిక్షణమును చెట్టు ప్రేళ్లద్వారా వచ్చుచున్న నీరు ఆవిరిరూపముగా బయటికి వచ్చి గాలిలో ప్రవేశించును గనుక చెట్టుక్రిందనున్న గాలి చల్లగానుండి సేద

దీర్ఘము. ఇట్టి నీడ మనకుమాత్రమేగాక ఆ చెట్ల సండ్లకును గావలెను.

ఆకులు కంటికింపుగా నుండును. వాటి రంగు కంటికి హాని కలిగించదు. తక్కిన రంగులు చూచినయెడల అప్పుడప్పుడు కంటికిష్టముగా నుండవు. కండ్లు కొంచెము జబ్బుచేసినవారీ రంగును తప్ప మరేదానిని చూడజాలరు. ఇప్పుడు మీరు మీ కండ్లైతి మైదానములవంక జూడుడి. అవి మొన్న మొన్న పడిన వానకు గడ్డిపట్టి, పచ్చగానుండి ఎంత రమ్యముగా నున్నవో? ఎండకాలమునందు గడ్డియంతయు మాడి చూచుట కసహ్యముగానున్న నేల లిప్పుడెంత సాగసుగా నున్నవి? దానిమీదపడి పొర్లాడుటకును అప్పుడప్పుడు ఇష్టమగును.

ఆకులు చెట్లను మొక్కలను బ్రదికించి పెరుగునట్లు చేయును. ఇది వాటి ముఖ్యపనియు, ఉపయోగమైన యున్నది. చెట్ల ఆకులన్నియు తుంపివేసినయెడల అవి ఎదుగక త్వరలో ఎండిపోవును.

ఆకులు చెట్లకు ఊపిరిలిత్తులవంటివి. మన మేలాగు జీవించుటకై ఊపిరిని పీల్చుచున్నామో అలాగే చెట్లను ఆకుల ద్వారా తమకు కావలసిన దానినిపీల్చుకొనుచున్నవి. మనము పీల్చిన గాలినే మరల మరల పీల్చినయెడల అది విషమై మనము చనిపోదుము. గాని, చెట్లు ఈ విషగాలిని తాము

పీల్చుకొని, మనము జీవించుటకు కావలసిన దానిని బయట విడుచును. ఈలాగు జంతువులును, చెట్లును బేరసారములు చేసికొనుచున్నవి.

ఆకులు జంతువుల కాహారముగా నున్నవి. ఆకులను తిని బ్రతుకు జంతువులలో మేక యొకటి. ఇది తినని ఆకు లేదని చెప్పదురు. ఇది అన్ని చెట్ల ఆకులను తినను గనుక దీని పాలకంటే బలహీనులకు శ్రేష్ఠమైనవి లేవని కొందరు వైద్యులు చెప్పుచున్నారు.

ఈలాగు మనము ఆకులవలన కలుగు మేలు తెన్నియో చూచియున్నాము. ఇక్కడ చెప్పబడిన వానికంటే ఇంకా చాల గలవు. అనేక చెట్ల ఆకులు వైద్యమున కుపయోగించును.

## బైబిలు పల్లలు

రూబేను

యోకోబుయాక్క ప్రథమపుత్రుడు రూబేను. ఈ బాలుడు హారానులోయున్న ఇరుగుపొరుగు దుష్ట బాలురతో కలిసి పెరిగినవాడయినందున దైవభక్తిగల బాలుడు కాకపోయెను. ప్రియ బాలమిత్రులారా! చూచితిరా? స్నేహ

మాహాత్యము. “సహవాస యో దుష్టుగుణభవంతు సహ  
వాస యో సద్గుణభవంతు” అను సామ్యము ఎంతయు  
నిజమైనది. మన స్నేహము మంచిదికాదేని మనమును మంచి  
వారముకాము. ఒక మహనీయుడు “నీ మిత్రుల చూపుము.  
నీ గుణము ఎట్టిదో చెప్పెదను” అని అనెను. మనచెలిమి  
బహు జాగ్రత్తతో కూడినదై యుండవలెను. చెడ్డవారిచెలిమి  
చేసితిమేని చెడ్డగుణములే మనకు అబ్బును. గనుక ఈ చిన్న  
గ్రంథచదువరలారా! మీ స్నేహితు లెట్టివారో పరిశీలించు  
కొనుడు. చెడ్డబాలురు మీకు స్నేహితులైన, ఈ క్షణమే ఆ  
స్నేహమును వదిలి మంచిబాలుర స్నేహము సంపాదించు  
కొనుడు.

రూబేనునకు పదకొండుమంది తమ్ములున్నారు. వీరిలో  
యోకోబునకు చివరి యిద్దరుకొడుకులపై అతిక్రేమ. పెద్దవా  
రగు పదిమంది గొర్రెల మేపుటకై ఆయాచోట్లకు వెళ్లువారు.  
తండ్రియొద్ద ఇంటిలోయున్న ఇరువురు కుమారులలో పెద్దవా  
డగు యోసేపు అప్పుడప్పుడు సహోదరులకు తండ్రియొద్దనుండి  
వర్తమానములను కొనిపోయి వారి క్షేమ సమాచారములను  
తండ్రికి తెలుపుచుండువాడు. తండ్రికి ఈ కుమారునిపై  
ఎక్కువ ప్రేమయని పెద్దవారైన పదిమంది అన్నలకు అధిక  
అసూయ. అన్నలకు ఇంత సహాయముచేసినను ఇతనిపై

అసూయదాల్చియుండిరి. రూబేనుకూడా అసూయగలవాడు గదా! ఆహా! ఈ అసూయ అన్నివిధముల చెరుపైనది. గనుక మనలోగల అసూయను అడుగంట తీసివేసి ఆ కాళీ స్థలమును ప్రేమతో నింపుటయే మనము చేయవలసిన పని. మనకు మేలు చేయువారియెడ కృతజ్ఞత ప్రేమ చూపవలెను.

రూబేను ధైర్యముతో న్యాయముచెప్పుటకు చేతగాని వాడు. తమ్ములు యోసేపును చంప ప్రయత్నించినపుడు అట్లు చేయుటకు ఇష్టములేనివాడై, తమ్ముని భద్రముగా తండ్రి కప్పగింపదలచి తమ్ములతో “తమ్ములారా! తమ్ముని రక్తమును చిందించకుడు. ఈ సమీపముననున్న గుంటలోనికి దోయుడు” అని చెప్పినవాడు. మనము మంచి యేదో ఎరిగియు, భయము వలనను, మోమాటమువలనను మంచిది చేయనియెడల గొప్ప తప్పు. రూబేను పెద్దవాడగుకొలది దుష్టుడాయెను. గనుక బాలమిత్రులారా! ఇతనిచరిత్ర మనకు గొప్ప హెచ్చరికగా జేసికొని మంచిబాలురమైయుండ ప్రయాసపడుదము.

## బాలమిత్ర టపా

ప్రియమైన బాలమిత్రులారా, నేను, మీలో కొందరు ప్రతినెల బాల మిత్ర టపాకు వ్రాసేయుత్తరములు చదువుచుండగా, నేనుకూడా ఒక యుత్తరము వ్రాయవలెనని హెచ్చరికకలిగి ఈ చిన్నయుత్తరము వ్రాస్తున్నాను.



నేను సుమారు ఐదేండ్ల ప్రాయము కలిగియున్నప్పుడు నా తల్లిదండ్రులు కంఠము చేసినారు. ఇప్పుడు నాకు ఇద్దరు అన్నలుమా త్రమన్నారు. పూర్వము మేమందరము ఒక హిందూ కుటుంబములోనివారము.

నా తండ్రి కాలముచేసినపిమ్మట మా తల్లి క్రైస్తవురాలైనది. ఆటుపిమ్మట కొంతకాలమునకు మా తల్లికూడా ప్రభువుయందు నిద్రించినది. అప్పుడు శ్రీ జాడన్ మిసన్లుగారు నన్ను తమ బోర్డింగులోనికి చేర్చుకొని మిక్కిలి దయతో పోషించుచున్నారు. మా బోర్డింగులో దాదాపు నలుబదిమంది బాలి కలనరకు యుందురు. బట్టలుకుట్టు, అల్లిక మొదలైనపనులుకూడా నేర్చుచురు. మన ప్రియమైన బాలమి త్రను మాకు ఆప్యడప్పుడు యిచ్చుచుందురు.

ఇట్లు మీ నూతన స్నేహితురాలు

గల్లా నుంగన్లు, చెట్టిపేట

కృష్ణాజ్ఞా